

# مسئلہ

## صَلَاةٌ وَسَّلَامٌ قَبْلَ اِذَانِ

از فقہ

استاذ العلماء حضرت علامہ مفتی غلام سرور قادری ایم۔ ا۔ اسلامک گلبرگ لاہور

ذی قعدہ ۱۳۸۵ھ

علامہ قسب مولانا الہی بخش قادری ضیائی خطیب عظیم پاکستان لاہور

ناشر

۱۴۵ - شاداب کالونی لاہور  
علامہ اقبال روڈ  
مکتبہ فیض کراچی

Click For More Books

<https://archive.org/details/@zohaibhasanattari>

## اذان سے قبل صلوٰۃ و سلام پڑھنے کی شرعی حیثیت

سوال: کیا فرماتے ہیں علماء دین اس مسئلہ میں کہ اذان سے پہلے جو رسول اللہ صلی اللہ علیہ وسلم پر صلوٰۃ و سلام پڑھا جاتا ہے اس کی شرعی حیثیت کیا ہے؟ جائز ہے یا ناجائز۔

اس کے ناجائز ہونے کے بارے میں نام نہاد "تنظیم نوجوانان اہلسنت وجماعت شاد باغ اور نام نہاد" مرکز سواد اعظم اہلسنت وجماعت دارالافتاء اہلسنت عالیہ چشتیہ صابریہ، ٹاؤن شپ، لاہور، پاکستان نے بھی فتوے کا اشتہار چھاپ کر تقسیم کیا ہے۔ براہ نوازش ان کے دلائل کے جوابات بھی ارشاد فرمائیں۔

(منہج، عوام اہلسنت وجماعت)

وجہ تالیف  
مجاہد اہلسنت حضرت علامہ مولانا الہی بخش قادری صاحب مدظلہ العالی

فرمائش ہے سر آنکھوں پر رکے اور تعمیل کیے بغیر میرے لیے کوئی چارہ نہ تھا۔ اللہ تعالیٰ موصوفوں کے کاوشوں سے بھولے ہوئے مسلمانوں کو راہ راستہ پر لائے، آمین۔ اور حضرت ممدوح کے علم و فضل میں بے شمار برکتیں فرمائے۔ آمین۔

محتاج دُعا

غلام سرفاوی

دارالعلوم غوثیہ رضویہ مین مارکیٹ گلبرگ - لاہور

فون ۸۷۱۵۷۷

Click For More Books

<https://archive.org/details/@zohaibhasanattari>



فکل شیءٍ لعمیدل الدلیل علی  
حرمتہ فهو مباح الاصل فی  
الاشیاء الاباحۃ (ج ۲ ص ۲۵۵) اپنی اصل کے اعتبار سے مباح و جائز ہے۔  
اور فقہ حنفی کی مشہور کتاب ہدایہ میں فرماتے ہیں کہ :

الاصلا الاباحۃ (ج ۲ ص ۲۵۵) ہر شیء کی اصل اباحت و جواز ہے۔  
اسی طرح امام علام زین العابدین بن ابراہیم بن نجیم فقہ حنفی کی کتاب الانشاء النظار  
میں فرماتے ہیں۔ قاعدہ ان الاباحۃ اصل (ص ۶۶ طبع مصر) کہ یہ ایک قاعدہ ہے کہ  
اباحت و جواز ہر شیء کی اصل و بنیاد ہے۔ اسی طرح سید الفقہاء المتأخرین علامہ سید محمد امین  
بن عابدین رد المحتار شرح الدر المختار میں فرماتے ہیں :

( الاصل الاباحۃ ) علی المختار یعنی قول مختار یہی ہے کہ ہر شیء کی اصل  
(ج ۶ ص ۶۷ فی الاشرۃ) جواز ہے۔

خلاصہ یہ کہ کسی بات کے جواز کی نہیں عدم جواز کی دلیل پر چھی جائے گی۔ دلیل نہ ملے  
تو جواز کے لئے یہی کافی ہے۔

لہذا مفتی غلام رسول ایڈیٹر انوار الصوفیہ کا اسے ناجائز بنا کر دلیل سے تہی دامن  
کا مظاہرہ کرنا ان کی منشاء کے برعکس جواز کی دلیل قرار پایا۔ اس کے بعد موصوف فرماتے ہیں:  
اعوذ باللہ کا حکم قرآن شریف کے ساتھ مخصوص ہے۔ اس کے سوا  
کسی چیز سے پہلے پڑھنے کا حکم نہیں۔ اور یہی ہمارا خیال ہے کہ تعوذ کا حکم قرآن مجید کے ساتھ  
مخصوص ہے۔ اذان سے پہلے تعوذ اعوذ باللہ پڑھنے کا حکم نہیں۔ حکم کے معنی ہر شخص جانتا ہے  
کیونکہ حکم ہونا تو اس کا اذان سے قبل پڑھنا جائز ہی نہیں ہوتا، واجب ہونا کیونکہ حکم و امر کا معنا

الجواب : از قلم مفتی غلام سرور قادری ایم اے عربی و ایم اے اسلامک لاء  
خطیب جامع مسجد غوثیہ و مہتمم دارالعلوم غوثیہ بین مارکیٹ گلبرگ لاہور

## اذان سے قبل صلوٰۃ و سلام پڑھنا مشروع و مسنون ہے

باسمہ تعالیٰ حمد و صلوٰۃ کے بعد جو ابا معروض ہے کہ اذان سے قبل صلوٰۃ و سلام  
پڑھنا مشروع و مسنون ہے۔ اس سے پیشتر کہ ہم اس سلسلے میں کتاب و سنت اور علماء  
امت سے دلائل عرض کریں۔

صلوٰۃ و سلام کے خلاف چھپے ہوئے اشتہار میں واقع ایک ایک بات کا  
حسب ترتیب تجزیہ پیش کرتے ہیں :

(۱) اذان سے قبل اَعُوذُ بِاللّٰهِ مِنَ الشَّيْطَانِ الرَّجِيْمِ پڑھنا مشروع (جائز)  
نہیں مجیب نے اس کے مشروع و جائز نہ ہونے کی کوئی دلیل شرعی بیان  
نہیں فرمائی۔

قاعدہ شرعیہ : قاعدہ شرعیہ ہے کہ جس چیز کے ناجائز ہونے کی کوئی دلیل  
شرعی نہ ہو وہ جائز ہی ہوتی ہے کیونکہ اصل اشیا اباحت  
جواز ہے لہذا کسی چیز کے مباح و جائز ہونے کے لئے اس قدر کافی ہے کہ اس کی ممانعت  
کی کوئی دلیل شرعی نہ ہو۔ جواز کی دلیل لانے کی ضرورت نہیں۔ عدم جواز کی دلیل کی ضرورت ہے  
اگر یہ قاعدہ معلوم ہو تو اس سے بے شمار مسائل از خود حل ہو کر رہ جاتے ہیں۔ چنانچہ امام علامہ  
عبد الغنی نابلسی علیہ الرحمۃ صدیقہ شریف میں فرماتے ہیں :



فرضیت اور وجوب ہے۔ یہاں چونکہ حکم نہیں لہذا یہ واجب ہی نہیں ہے لیکن حکم کی نفی سے تو وجوب کی نفی ہوتی ہے اس سے جواز کی نفی کیسے سمجھ لی گئی۔

یہ بھی ایک قاعدہ شرعی ہے کہ جس کام کے کرنے کا حکم نہ ہو قاعدہ شرعیہ : اور ممانعت کی بھی دلیل نہ ہو وہ بلاشبہ جائز قرار پاتا ہے اور اگر مفتی صاحب کا مقصد یہ ہو کہ حکم سے ان کی مراد جواز ہے یعنی قرآن مجید کی قرأت کے علاوہ کہیں بھی اعوذ باللہ پڑھنا جائز نہیں تو انہیں قرآن کریم کی سورۃ اعراف آیت ۷ و سورۃ غافر و سورۃ یوسف آیت ۱۲ پر نظر فرمانا چاہیے کہ کتنے امور پر نعوذ کا ذکر ہے علاوہ ازیں یہ بھی تعجب کی بات ہے کہ اشتہار والے صاحبان ادھر سے تو مفتی غلام رسول صاحب کا فتویٰ چھاپ رہے ہیں کہ اعوذ باللہ پڑھنا صرف قرآن مجید کے ساتھ مخصوص کسی دوسرے محل و موقع پر غیر مشروع و ناجائز ہے لیکن اشتہار کے آخر میں غیر قرآن پر نعوذ باللہ پڑھ کر اپنے ہفتی کی وجہاں بکھیر رہے ہیں جس پر یہی کہا جاسکتا ہے۔

عقلمندان و دانشمندان باید گریست  
یا اوپر لکھا ہوا بھول گئے۔ لہذا بطور معذرت یوں کہا جاسکتا ہے۔

دروغ گو را حافظہ نباشد

وہ حدیث بھی انہیں یاد دلانا کافی ہوگا جس میں ہے کہ جب انصار رضوان اللہ علیہم نے کہا تھا کہ ایک تم میں سے امیر ہوگا اور ایک تم مہاجرین میں سے تو حضرت عمر فاروق رضی اللہ عنہ نے ان سے سوال کیا تھا کہ حضور اکرم صلی اللہ علیہ وسلم نے حضرت ابوبکر رضی اللہ عنہ کو اپنے مصلیٰ پر پرکھ کر دیا، اب تم میں سے کون سا شخص ہوگا جو ابوبکر سے آگے بڑھنا پسند کرے گا۔

قالوا نعوذ باللہ ان نتقدم ابابکر یعنی ہم اس بات اللہ کی پناہ چاہتے ہیں کہ ابوبکر سے آگے نہ ہوں۔  
(سنائی ۲۳ ص ۱۲۷)

دیکھیے یہاں صحابہ نے اعوذ باللہ پڑھنا اور یہ تلاوت کلام الہی کا محل و موقع بھی نہ تھا۔ لہذا ثابت ہوا کہ تلاوت کے علاوہ دوسرے موقع و محل پر بھی اعوذ باللہ پڑھا جاسکتا ہے۔ اس قسم کے بے شمار حوالہ جات دیئے جاسکتے ہیں مگر یہاں یہی کافی ہے۔

موصوف لکھتے ہیں : (بِسْمِ اللّٰهِ الرَّحْمٰنِ الرَّحِیْمِ ہر نیک کام کے اول پڑھنا باعث برکت ہے لیکن اونچی آواز سے اور مزید برآں لاؤڈ سپیکر میں پڑھنا فضول آہستہ سے پڑھنا کافی ہے) اس میں ہر نیک کام سے پہلے بِسْمِ اللّٰهِ پڑھنا باعث برکت بتا کر اسے اونچی آواز سے پڑھنے کو فضول قرار دیا۔ یہاں بھی مفتی صاحب نے اپنی شریعت جنگائی ہے اور حسب سابق دلیل بیان نہ فرمائی کہ بِسْمِ اللّٰهِ اونچی آواز سے پڑھنا کیونکر فضول ہے؟ گویا اب تک جو جلسوں و عظموں اور محافل میں جو علماء و فقہاء بے آواز بلند بسم اللہ پڑھتے چلے آئے ہیں اور پڑھتے ہیں یہ سب کے سب ایک فضول اور لایعنی کام کے مرتکب ہوتے چلے آئے ہیں۔ اسے کہتے ہیں چھوٹا منہ بڑی بات۔ العیاذ باللہ۔ بِسْمِ اللّٰهِ الرَّحْمٰنِ الرَّحِیْمِ ذکر الہی ہے، اسے فضول بتانا ایک مدعی علم و دانش سے تو کجا عام سوجھ بوجھ رکھنے والے انسان سے بھی متوقع نہیں ہے۔ اس کے بعد موصوف لکھتے ہیں۔ قرون اولیٰ میں بلکہ پاکستان کے معرض وجود میں آنے سے پہلے کہیں بھی اذان کو اونچی آواز سے بسم اللہ پڑھ کر شروع کرنا معہود (معلوم) نہیں ہے۔ اس کا مطلب یہ ہوا کہ اذان سے قبل بِسْمِ اللّٰهِ الرَّحْمٰنِ الرَّحِیْمِ اونچی آواز کے ساتھ اور آہستہ سے پڑھ سکتے ہیں لیکن اونچی آواز سے نہیں پڑھ سکتے کیونکہ بسم اللہ اونچی آواز سے پڑھنا ان کے نزدیک ناجائز اور زبردست جرم ہے۔ ہم مفتی صاحب سے پوچھتے ہیں کہ محترم! کسی چیز کے ناجائز ہونے کی بس اس قدر دلیل کافی ہے کہ وہ آپ کے یا عامۃ الناس کے علم میں نہیں یا



جب صورت حال کچھ ایسی ہو کہ ایک جائز چیز کو دلیل شرعی کے بغیر اور خواہ مخواہ حرام و ناجائز بنا یا جا رہا ہو تو وہاں اہل حق کو اس چیز کے جواز کی شد و مدد کے ساتھ اشاعت کرنا چاہیے چنانچہ اس سلسلے میں ایک فقہی مسئلہ بطور مثال پیش کیا جاتا ہے۔ فقہا فاضلین یوں تودہ درودہ حوض کی نسبت نہر کے پانی سے وضو افضل ہے لیکن معتزلہ جو مسلمانوں کا ایک گمراہ فرقہ ہے وہ درودہ حوض کے قائل نہیں اس لئے ان کی تذلیل کے لئے نہر کے ہوتے ہوئے حنفی کو وہ درودہ حوض سے وضو کرنا افضل ہے۔

التوضو من الحوض افضل  
من النهر رغم المعتزلة (در مختار ص ۱۳۳) نہر کی نسبت حوض سے وضو کرنا افضل ہے۔  
علامہ امام ابن الہمام فتح القدر میں فرماتے ہیں :

التوضی بماء الحوض افضل من  
النهران المعتزلة لا یجزونہ من معتزلہ فرقہ حوض سے وضو کو جائز نہیں مانتا تو  
المیاض فیرغمہم بالوضو امنہا (ص ۱۳۳) ان کی تذلیل کے لئے حوض سے ہی وضو کرے۔  
اس سلسلے میں یوں کہنا چاہیے کہ چونکہ قرون اولیٰ میں اور اس کے بعد حضور صلی اللہ علیہ وسلم  
پر الصلوٰۃ والسلام علیک یا رسول اللہ ندا کے صیغہ کے ساتھ پڑھنے کا کوئی منکر نہ تھا  
اس لئے اس کا استفادہ شد و مدد کے ساتھ پڑھنے کا اہتمام بھی نہ تھا۔ اگرچہ یہ بعض عرب  
ممالک میں رائج تھا لیکن یہاں بڑے صغیر میں اسے فروغ دینے کی حاجت پیش نہ آئی لیکن  
جب اہل سنت و جماعت پر جو یا رسول اللہ کی ندا اس خیال سے بلند کرتے ہیں کہ خدا تعالیٰ  
کے اذن و عطا سے رسول اللہ صلی اللہ علیہ وسلم ان کی ندا بذات خود سنتے ہیں۔ وہاں حضرت  
کی دونوں شانوں (دیوبندیوں اور غیر مقلدوں) کی شتم کاری کا سلسلہ اس حد تک بڑھا کہ تمام

اس کا رواج نہیں کیا فقہا کرام نے اسے کسی چیز کے عدم جواز کے دلائل میں شمار کیا ہے؟  
محترم کسی چیز کے ناجائز ہونے کے لئے اس قدر بات کافی نہیں بلکہ اس کے لئے دلیل  
شرعی لیتے اور ظاہر ہے کہ دلیل شرعی ہوتی تو ضرور لاتے جب ممانعت کی دلیل شرعی  
ہی نہیں تو اس کا جواز خود بخود ثابت ہو گیا جیسا کہ ہم پہلے عرض کر چکے ہیں۔ اس کے  
بعد موصوف لکھتے ہیں (اور ایسے ہی اونچی آواز سے بالا التزام صلوٰۃ و سلام اذان سے  
قبل پڑھنا اور اس کو عادت بنانا بھی مشروع (جائز) نہیں) یہاں بھی مفتی صاحب نے  
حسب عادت شریفہ کوئی دلیل بیان نہیں فرمائی اور اس کا مطلب یہ ہوا کہ اذان سے قبل  
نیچی آواز کے ساتھ اور کبھی کبھی پڑھنا جائز ہوا، تو ان کی خدمت میں عرض کیا جائے گا کہ  
محترم اس کے جواز کی آپ کے پاس کونسی دلیل ہے کہ قرون اولیٰ میں اور پاکستان  
کے محرض وجود میں آنے سے پہلے تک اذان سے قبل نیچی آواز کے ساتھ اور کبھی کبھی صلوٰۃ و  
سلام پڑھنا معہود ہے۔ اگر ہے تو حوالہ ارشاد ہوا اور اگر نہیں تو اس کے جواز میں جو آپ  
ارشاد فرمائیں گے وہی فریق ثانی کی بھی دلیل قرار پائے گا۔ اس کے باوجود اذان سے قبل  
صلوٰۃ و سلام پڑھے جلتے رہنے کا ثبوت بھی ہم عنقریب پیش کریں گے۔ اس کے بعد  
موصوف فرماتے ہیں کہ (در اصل یہ زوائد و ہا بیوں دیوبندیوں کی ضد سے یا عتق خون  
قسم کے مؤذنین نے پیدا کیے) محترم! ایسا نہیں جیسا کہ آپ نے سمجھ لیا یہ محض دگمائی ہے  
اور دگمائی بڑی بات ہے۔ اور اگر بالفرض مفتی صاحب ایسا ہی سمجھنے پر مجبور ہیں کہ صلوٰۃ  
و سلام قبل اذان و ہا بیوں، دیوبندیوں کی ضد سے جاری ہوئے تو ہم عرض کریں گے کہ اس  
نیت سے بھی صلوٰۃ و سلام پڑھنا ثواب ہے کہ ایک امر جائز اور حق بات کو خواہ مخواہ  
ناجائز و حرام بنا یا جا رہا ہے اور اس کے خلاف اشتہار بازی کا شغل تک اختیار کر لیا گیا



اس کے بعد موصوف لکھتے ہیں کہ ( از منہ سابقہ میں سب قارئین جانتے ہیں اذان ان زوائد سے خالی ہوتی تھی ) ایڈیٹر انوار صوفیہ صاحب مولانا مفتی غلام رسول صاحب کا اذان سے قبل صلوٰۃ و سلام کو زوائد کہنا غلط ہے جیسا کہ ہم عنقریب اس پر روشنی ڈالیں گے علاوہ ازیں وہ اپنے علم و مطالعہ (READING) کی حد تک تو بات کر سکتے ہیں لیکن اس میں سب قارئین کو شریک کرنا انہیں بھی اپنی طرح غلطی میں مبتلا کرنا ہے جب کہ بزرگان دین کی عادت کریمہ اس قسم کے دعوے کرنے کی نہیں ہوتی بلکہ وہ دعویٰ کرنے کی بجائے صاف صاف اپنی تفسیر کا اعتراف کرتے ہوئے فرمادیتے "لَا حُجَّةَ لَنَا فِيهِ" کہ فلاں بات تلاشِ سیار کے باوجود ہمیں نہیں مل سکی مفتی غلام رسول صاحب کی طرح بلند بانگ دعویٰ نہیں کرنے تھے کہ یہ بات کہیں لکھی نہیں ہوئی یا اس کا کوئی وجود ہی نہیں جب کہ بحمدہ تعالیٰ ہم عنقریب مفتی صاحب کے مطالعہ میں لانے والے ہیں کہ کہاں لکھی ہوئی ہے؟ پھر فرماتے ہیں ( اگر ہمارے علماء عوام کی تائید میں کہ اب وہ اس راستہ پر چل پڑے ہیں غور و فکر سے اس کو جائز بھی ثابت کر دیں تو صرف جائز ہوگا مستحب یا مندوب یا افضل نہیں ہوگا۔ باقی رہی یہ بات کہ اس پر ثواب بھی ہوگا؟ یہ بات تب ہو کہ وہ مستحب ہو)

ایڈیٹر صاحب کا یہ مفروضہ بھی عجیب ہے اور اس پر مرتب کردہ نتیجہ اس سے کہیں زیادہ تعجب چیز کہ اگر علماء عوام کی تائید میں کہ وہ ایک غلط اور ناجائز بات پر چل پڑے ہیں۔ غور و فکر کر کے ان کے غلط و ناجائز کام کو جائز بھی ثابت کر دیں تو وہ جائز ہوگا۔ استغفر اللہ ولا حول ولا قوۃ الا باللہ، وہ ناجائز کام جائز کیونکر ہو جائے گا؟ غلط و ناجائز کام بہر صورت غلط و ناجائز ہی رہے گا، کسی عالم و فاضل کے

سنی مسلمانوں کو کفر و شرک کے فتووں کا نشانہ بنایا جانے لگا۔ اور اس سلسلے میں اس حد تک مذکورہ مخالفین اہلسنت و جماعت نے شدت و غلو سے کام لیا کہ کتابوں میں چھاپ چھاپ کر تک بھر میں یہ آواز پہنچانے لگ گئے کہ :

انبیاء علیہم السلام کو علم غیب نہیں لہذا یا رسول اللہ کہنا بھی جائز نہ ہوگا۔ اگر یہ عقیدہ کر کے کہے کہ رسول اللہ صلی اللہ علیہ وسلم دور سے سنتے ہیں تو کفر ہے۔ ان عقائد والوں (اہلسنت و جماعت یا رسول اللہ کہنے والوں) کو کافر مرتد، ملعون، جہنمی نہ کہنے والا بھی ویسا ہی کافر ہے پھر اس کو جو ایسا نہ سمجھے وہ بھی ایسا ہی کافر ہے۔"

(کتاب بلخۃ المیران مصنفہ حسین علی شاگرد رشید احمد صاحب گنگوہری)

تو اہلسنت و جماعت کے لوگوں نے بھی معتزلہ فرقہ جن کے عقائد و باہیوں کی دونوں شاخوں سے ملتے ہیں کی طرح دہا بیوں کی تذلیل کے لئے ہر موقع و محل پر یا رسول اللہ اور یا محمد کی ندا کرنے حتیٰ کہ اذان سے قبل بھی الصلوٰۃ والسلام علیک یا رسول اللہ کا پڑھنا اختیار کیا۔

نعرہ کیجئے یا رسول اللہ کا	مفلو سامان دولت کیجئے
ذکر ان کا پھیرٹیے ہر بات میں	پھیرنا شیطان کا عادت کیجئے
غیظ میں جل جائیں بیدنیوں کے دل	یا رسول اللہ کی کثرت کیجئے
کیجئے چرچا انہیں کا صبح و شام	جان کافر پر قیامت کیجئے
بیٹھتے اٹھتے حضور پاک سے	التجار و استغانت کیجئے
یا خدا! تجھ تک سے سب کا منتہی	اولیاء کو حکم نصرت کیجئے



ناجائز کو جائز کرنے سے وہ ناجائز ہرگز جائز نہ ہوگا۔ ایسا لکنا ہے کہ ایڈیٹر و مفتی صاحب کا دماغ فتویٰ نویسی کے وقت حاضر ہی نہیں تھا۔

لیکن آپ کا کہنا دین میں آسانی پیدا کرو لوگوں کو تنگی میں نہ ڈالو :  
وہب سے خواہ مخواہ ممنوعات کو جائز کرتے ہیں یہ سراسر علمائے اہلسنت پر افتراء ہے علمائے اہلسنت کی نفی ہے اور یہی اسلام کی منشا ہے چنانچہ قرآن مجید میں ہے : **يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ** (بقرہ) کہ اللہ تعالیٰ تمہارے ساتھ آسانی چاہتا ہے دشواری نہیں چاہتا اور حدیث شریف میں ہے **اِنَّمَا بُعِثْتُ مُبَسِّرِينَ وَلَا مُبَشِّرِينَ** (جامع صغیر بوالترغی) کہ تم آسانی مہیا کرنے والے بھیجے گئے اور تنگی کرنے والے نہیں بھیجے گئے لیکن مجدہ تعالیٰ علماء اہل سنت کسی ایسی چیز کو جو دلیل شرعی سے ممنوع و حرام ہو کسی کیلئے جائز قرار نہیں دیتے۔  
مفتی صاحب کو یہ بھول گیا کہ جو چیز مباح و مجاز ہو اسے ثواب کی نیت سے کیا جائے تو وہ مستحب ہو جاتا ہے اور کرنے والے کو اس کا ثواب ملتا ہے چنانچہ الاشباہ والنظائر میں امام ابن نجیم علیہ الرحمۃ فرماتے ہیں :  
**الْأُمُورُ بِمَقْاصِدِهَا - الذَّبْحُ** یعنی امور مباحہ کا ان کے مقاصد کے لحاظ سے  
**قَدْ يَكُونُ لِلْأَكْلِ فَيَكُونُ مَبَاحًا** اعتبار کیا جاتا ہے مثلاً حلال جانور کا ذبح کرنا خورد کھانے  
**أَوِّلًا لِضَجِيْدٍ فَيَكُونُ عِبَادَةً (ص ۱۹)** کیلئے مسلح ہے اور قربانی کی نیت سے عبادت ہو جاتا ہے۔  
اس سے صاف واضح ہو گیا کہ امور مباحہ میں نیت کو دیکھا جائے گا۔ اگر ذاتی غرض سے

متعلق ہوں تو وہ جائز ہوں گے اور اگر ان کا مقصد ثواب کا حصول ہو تو وہ عبادت بن جائیں گے۔

لیکن معلوم ہوتا ہے مفتی صاحب **درو شریف بلانیت بھی عبادت ہے** :  
میں صرف کر دی ہے۔ مسائل کی تحقیق کی طرف کبھی توجہ فرمانے کی زحمت گوارا نہیں فرمائی۔ اگر کتابیں ٹٹولتے اور مسائل کی علمی تحقیق میں کبھی لیتے تو انہیں حقیقت واقعہ کا پتہ چلتا۔ حقیقت واقعہ یہ ہے کہ امور عادات میں داخل ہیں جنہیں انسان عادت کے طور انجام دیتا اور شریعت نے ان کے کرنے اور نہ کرنے میں انسان کو اختیار دیا ہے۔ اگر انہیں کوئی ثواب کی نیت سے انجام دے تو ثواب ہوگا ورنہ نہیں الغرض ان کے عادت و عبادت ہونے میں نیت ہی فارق و فاصل ہو، یعنی نیت سے ہی وہ عبادت قرار پاتے ہیں ورنہ عادت کے تحت اگر ثواب کا موجب نہیں بنتے۔ لیکن جو امور عادت میں نہیں اور نہ ہی عادت کے ساتھ ان کا التباس و اشتباہ ہوتا ہے۔ ان میں نیت کی کوئی ضرورت نہیں وہ بہر صورت عبادت و ثواب کا موجب ہیں۔ چنانچہ امام بدرالدین صہبی عمدة القاری فرماتے ہیں :

**مَا لَا يَكُونُ الْعِبَادَةُ وَلَا يَلْتَبِسُ** جو چیزیں صرف عبادت ہیں اور ان کا عادت کے بغیرہ لا تشترط فيه كالإيمان بالله والعرفه والخوف والرجاء والنبيه وقراءة القرآن والادكار لانها متميزه لا تلتبس بغيرها (ص ۱۹)  
یعنی التباس و اشتباہ نہیں ہوتا۔ ان کے لئے نیت کی کوئی ضرورت نہیں وہ بہر صورت باعث اجر و ثواب ہیں جیسے اللہ تعالیٰ پر ایمان، معرفت، خوف، امید اور خود نیت کو بھی نیت کی ضرورت نہیں۔



اس میں کچھ زائد کرتے ہیں اور نہ ہی اس کے روادار ہیں۔

**زیادتی یا کمی بیشی کا مطلب :** افسوس کہ منکرین زیادتی یا کمی بیشی کا مطلب جانتے ہوتے۔ اگر جانتے ہوتے تو

اذان سے قبل درود شریف پڑھنے کو زیادتی اور بیشی نہ کہتے کیونکہ زیادتی و بیشی اس وقت منظور ہوتی ہے جب کہ مزید و مزید علیہ (یعنی شئی اول اور شئی ثانی ہم جنس ہوں چنانچہ امام اکل الملئۃ والدین امام محمد بن محمود الباقی متوفی ۷۸۶ھ اپنی مشہور کتاب عنایہ شرح ہدایہ میں ہبہ کی بحث میں فرماتے ہیں کہ :

ان الزیادۃ علی الشئی انما تنحق اذا كانت من جنس المزید علیہ  
کسی شئی میں زیادتی اس وقت ہی منظور ہوتی ہے جب کہ وہ مزید علیہ کی جنس سے ہو۔ اگر کوئی لایقال زاد فی ثمنہ اذا وہب ہبۃ  
ہبہ مبتدأہ کے تو نہیں کہا جائے گا کہ اس نے ثمن میں زیادتی کی یا کوئی چیز بیچے تو نہیں کہا جائے گا  
(عنایہ شرح ہدایہ ۱ ص ۲۳۷) کہ اس نے ہبہ میں زیادتی کی۔

امام موصوف نے ایک قاعدہ شرعیہ بنا دیا کہ کسی شئی میں زیادتی اس وقت ہی منظور ہوتی ہے جب دونوں چیزیں ہم جنس و ہم درجہ ہوں۔ اور اگر دونوں ہم جنس یا ہم درجہ نہیں ہیں۔ ایک چیز کی حیثیت اور ہے اور دوسری کی اور یا ایک دونوں چیزیں ہم جنس نہیں ہیں یا ہم درجہ نہیں ہیں۔ تو اس کو زیادتی نہیں کہا جائے گا۔ پھر امام موصوف نے اس کی دو مثالیں دی ہیں تاکہ قاعدہ مذکورہ کی خوب وضاحت ہو جائے ایک یہ کہ اگر ایک شخص نے کوئی چیز خریدی اور اس کی قیمت ادا کرنے کے ساتھ ہی بطور ہدیہ کچھ اور پیسے دے تو اسے قیمت میں زیادتی تصور نہیں کیا جائے گا کیونکہ مزید و مزید علیہ

الاذان والتلاوة والاذکار کلھا اور تلاوت قرآن اور ذکر اذکار۔ کیونکہ یہ عبادت کے عبادات تصیح بلائیۃ اجماعاً طور بجائے خود ممتاز ہیں یہ کل عبادات اس بات پر اجماع ہے کہ یہ نیت کے بغیر صحیح ہیں۔ (عمۃ القاری ص ۳۱)

ماہ نامہ انوار صوفیہ کے ایڈیٹر صاحب جن کے اسم گرامی کے ساتھ مفتی صاحب کا بلند و بالا اور عظیم ترین منصب کا لقب بھی لگتا ہے۔ افسوس کہ وہ اس منصب کی لاج رکھتے اور آنکھیں بند کر کے فتویٰ نویسی کا مشغلہ اختیار نہ فرماتے۔ ہمیں یہ صورت ان کا احترام بھی کرنا ہے اور عرض بھی کہ جناب عالی کیا درود شریف ذکر و اذکار کی فہرست میں آتا ہے یا نہیں صَلُّوا عَلَیْہِ وَسَلِّمُوا تَسْلِیْمًا کا امر الہی یاد فرمائیے اور یاد کیجئے کہ یہ ضرورت ذکر ہے اور ابھی حوالہ امام عینی سے گزرا کہ ذکر بجائے خود عبادت ہے۔ نیت ہو یا نہ ہو وہ صحیح ہے۔ اور باعث اجر و ثواب ہے، اس کے بعد آپ کا ارشاد لگائیے کہ یہ مباح ہے اور اس کا ثواب تب مل سکتا ہے جب اسکی نیت ہو اب اسکی کیا حیثیت رہ گئی؟

**نعمی صاحب کا فتویٰ :** رہا حضرت قبلہ علامہ مفتی محمد حسین صاحب نعمی دامت برکاتہم کی طرف منسوب فتویٰ ہمیں یہ فتویٰ من دعن ان کا لکھا ہوا نہیں لگتا بلکہ اسے موڑ توڑ کر پیش کیا گیا ہے اور معتبر ذرا لگے ہیں اس کی تصدیق بھی موصول ہوئی ہے کہ ان کے فتویٰ کو ترمیم کر کے چھاپا گیا ہے۔ گویا یہ آشتیہار چھاپنے والوں کا اپنا ہی فتویٰ ہوا لہذا اس کا تجزیہ بھی ضروری ہے۔ دیکھتے ہیں (اذان کے کلمات مقرر ہیں اس میں کمی بیشی کرنا یا ان کے آگے پیچھے درود شریف پڑھنا قرآن کریم کی آیات بلا فصل ملانا بدعت اور عبادت الہی میں خلل ڈالنے کے مترادف ہے) بحمدہ تعالیٰ اہلسنت وجماعت اذان کے کلمات میں کوئی کمی بیشی نہیں کرتے اور نہ ہی



ہم جنس نہیں ہیں اس لئے کہ قیمت کی حیثیت ضروری کی تھی اور جو قیمت کے علاوہ دیا  
اس کی حیثیت غیر ضروری کی ہے۔ ظاہر ہے کہ ضروری اور غیر ضروری دو الگ الگ جنسیں  
میں لہذا سے زیادتی نہیں کہا جائے گا۔ دوسری مثال یہ کہ ایک شخص نے کسی کو کچھ رقم  
عطیہ و بخشش کے طور پر دی اور ساتھ ہی ایک چیز بیچ میں دے دی تو اسے ہبہ و  
بخشش میں زیادتی نہیں کہا جائے گا کیونکہ اس کے باوجود کہ دونوں رقموں کی عطا ساتھ  
ساتھ ہے اور درمیان میں کوئی وقفہ فاصلہ نہیں۔ دونوں ہم جنس نہیں ہیں کہ ان میں سے  
ایک کی حیثیت ضروری کی اور دوسری کی غیر ضروری کی ہے لہذا سے زیادتی نہیں کہا جائے گا۔  
اسی طرح امام ملک العلماء علاؤ الدین ابوبکر بن مسعود علیہ الرحمۃ متوفی ۲۵۵ھ بدائع الصنائع  
میں فرماتے ہیں :

والزيادة على الشيء لا تنصور  
الامن جنسه فاما اذا كان غيره  
فانه يكون قرانا لا زيادة  
اور کسی شئی میں زیادتی اسی شئی کی جنس سے ہی تصور  
ہو سکتی اور اگر غیر جنس ہو تو اسے قران (ملانا) کہا جائیگا۔  
زیادتی یا اضافہ نہیں کیا جائے گا۔

### امام ابو حنیفہ اور امام یوسف میں عجیب تنگو :

امام علام ملک العلماء علیہ الرحمۃ اس کے بعد امام ابو حنیفہ اور امام یوسف بن خالد  
سمنی کی عجیب گفتگو نقل کرتے ہیں اور وہ یہ کہ جب امام ابو حنیفہ رحمۃ اللہ علیہ نے وتروں  
کی نماز کو واجب کا درجہ دیا تو امام یوسف کہنے لگے :

ترجمہ : اے ابو حنیفہ تم کافر ہو گئے اور یہ اس زمانے کی بات جبکہ  
ابھی تک امام ابو یوسف نے امام ابو حنیفہ سے شاگردی کا شرف حاصل

نہیں کیا تھا اور وہ یہ سمجھے تھے کہ امام ابو حنیفہ جو وتروں کی نماز کو واجب کا درجہ دیتے ہیں  
اس سے ان کی مراد فرض ہے۔ گویا وہ وتروں کو فرض کہتے ہیں (وہ یہ اس لئے سمجھے کہ  
واجب سے فرض بھی مراد ہو سکتا ہے اور واجب بھی) اور اس طرح امام ابو حنیفہ نے  
اسلام میں پانچوں فرض نمازوں میں اضافہ و زیادتی کر کے ایک اور چھٹی فرض نماز کے قائل  
ہوتے ہیں۔ اس کے جواب میں امام ابو حنیفہ علیہ الرحمۃ نے فرمایا :

لَيْسَ بَيْنِي وَبَيْنَ الْكُفَّارِ كَيْفَ أَيْ وَأَنَا اعْرِفُ  
الْفَرْقَ بَيْنَ الْوَأَجِبِ وَالْفَرْضِ  
كَفَرِقِي مَا بَيْنَ السَّمَاءِ وَالْأَرْضِ  
شَوْ بَيْنَ الْفَرْقِ بَيْنَهُمَا فَاَعْتَدَر  
إِلَيْهِ وَجَلَسَ عِنْدَهُ لِتَتَلَمَّعَ بَعْدَ  
أَنْ كَانَ مِنْ أَعْيَانِ فَضَاءِ الْجَمْعِ  
کیا مجھ کو کافر کہنا مجھے مرعوب کر لے گا حالانکہ میں  
فرض اور واجب ایسے فرق مانتا ہوں جیسے آسمان و  
زمین کے درمیان فرق ہے پھر آپ نے فرض و واجب  
درمیان فرق کو واضح کیا تو امام یوسف نے امام صاحب  
معدنت چاہی اور فقہار بصرہ کے اعیان میں سے  
ہونے کے باوجود وہاں بیٹھ کر امام صاحب پر لعنا شروع کر دیا۔

ہمارا اور منکرین صلوٰۃ و سلام کا کچھ ایسا ہی حال ہے کہ وہ سمجھتے ہیں کہ اہل سنت  
و جماعت جو اذان سے قبل صلوٰۃ و سلام بھیجتے ہیں۔ انہوں نے اذان میں زیادتی و اضافہ  
کر دیا ہے جبکہ ہم ملک کے طول و عرض میں واضح کر چکے ہیں کہ یہ زیادتی یا اضافہ نہیں ہے  
اذان اور صلوٰۃ و سلام میں درجہ کا فرق ہے بلاشبہ اذان اور صلوٰۃ و سلام میں جو فرق ہے  
ہم اس کے قائل ہیں اذان سنت تو کدہ ہے اور بعض کے نزدیک  
واجب ہے۔ امام ابن ہمام صاحب فتح القدير کا میلان بھی اذان کے واجب ہونے کی



طرف ہے۔ پھر اذان کے الفاظ مقرر ہیں انہیں چھوڑ کر دوسرے الفاظ سے اذان نہیں دی جاسکتی۔ اذان کے اوقات مقرر ہیں اور یہ وہی اوقات ہیں جو نمازوں کے اوقات ہیں۔ اذان کعبہ معظمہ کی طرف منہ کر کے دی جاتی ہے۔ اذان دینے والے کو عاقل ہونا چاہیے۔ اذان کے وقت مؤذن کا نون میں انگلیاں دے کر اذان کہتا ہے۔ اذان کھڑے ہو کر دی جاتی ہے جبکہ درود شریف کا معاملہ ایسا نہیں ہے۔ درود شریف مستحب ہے۔ اس کے الفاظ مقرر نہیں ہیں جن الفاظ و جن صیغوں میں چاہیں درود شریف پڑھ سکتے ہیں۔ درود شریف کعبہ معظمہ کی طرف نہیں جس طرف چاہیں منہ کر کے پڑھ سکتے ہیں۔ درود شریف غیر عاقل بچے بھی پڑھتے ہیں۔ درود شریف پڑھتے وقت کا نون میں انگلیاں نہیں دیتا۔ درود شریف بیٹھ کر بھی پڑھتے ہیں۔ جب اذان اور درود شریف میں اس قدر فرق ہے اور یہ فرق ایسے ہی عظیم فرق ہے جیسے آسمان و زمین کے درمیان فرق ہے پھر یہ فرق اعتقاد سے متعلق ہے مثلاً کون عاقل کعبہ معظمہ کی طرف نماز کے اوقات میں اذان سے قبل کھڑے ہو کر درود شریف پڑھے جب بھی اسے اذان میں زیادتی یا اضافہ نہیں کہا جائے گا، کیونکہ اس کے باوجود بظاہر صلوٰۃ و سلام اور اذان میں لب و لہجہ اور ادائیگی الفاظ اور ہیئت کذائیہ میں جو فرق پایا جاتا ہے۔ ظاہری فصل کے لئے یہی کافی ہے اور اس کے علاوہ اعتقاد کی رُو سے دونوں کے الگ الگ درجہ رکھنے کا فرق ہے وہی فصل بھی کافی ہے۔

اگر یہ شبہ کیا جائے کہ اعتقاد تو ایک مخفی چیز ہے کسی کو ایک شبہ کا ازالہ : کیا معلوم کہ اذان سے قبل صلوٰۃ و سلام پڑھنے والا اذان سے قبل صلوٰۃ و سلام پڑھنے کو واجب سمجھتا ہے یا مستحب ؟ اسی کا جواب ہے کہ

مسلمان کے بارے میں بُری بات کا گمان نہیں کرنا چاہیے۔ جامع صغیر میں امام سیوطی علیہ الرحمۃ مسند امام احمد و بیہقی و ابوداؤد و ترمذی کے حوالے سے ابوہریرہ رضی اللہ عنہ سے ایک حدیث نقل کرتے ہیں کہ رسول اللہ صلی اللہ علیہ وسلم نے فرمایا کہ اَيُّكُمُ الظَّنُّ فَإِنَّ الظَّنَّ أَكْذَبُ الْحَدِيثِ بدگمانی سے بچو کہ بدگمانی سب سے بڑا جھوٹ ہے۔ (ص ۱۱)

لہذا ہمیں یہ بدگمانی نہیں کرنا چاہیے کہ وہ صلوٰۃ و سلام اور اذان کو برابر کا درجہ دیتا ہے یا اذان سے قبل صلوٰۃ و سلام کو واجب یا سنت مؤکدہ سمجھتا ہے۔ ہاں اگر ہمیں کسی خاص شخص کے بارے میں معلوم ہو جائے کہ وہ اسے واجب یا سنت مؤکدہ سمجھ کر پڑھتا ہے تو اس خاص شخص کو اس سے منع کیا جائے گا۔ علی الاطلاق اذان سے قبل صلوٰۃ و سلام پڑھنے کو منع نہیں کیا جائے گا۔

اگر یہ شبہ کیا جائے کہ جو التزام کر لیا گیا ہے کہ ہر اذان سے قبل درود شریف پڑھا جاتا ہے اور

اسے کبھی نہیں چھوڑا جاتا ہے۔ یہی اس بات کی دلیل ہے کہ ایسا کرنے والے اسے واجب یا سنت مؤکدہ سمجھتے ہیں ورنہ ایسا نہ کرتے کبھی ترک کر دیتے مگر وہ ایسا نہیں کرتے۔ معلوم ہوا کہ وہ اسے واجب سمجھنے یا سنت مؤکدہ سمجھتے ہیں اس لئے ہم اذان سے قبل صلوٰۃ و سلام پڑھنے کو منع کرتے ہیں۔ اس کا جواب یہ ہے کہ مستحب کو مستحب سمجھنے کے لئے کبھی کبھی اس کا ترک کر دینا ضروری نہیں ہے، بلکہ اسے مستحب سمجھنا ہی کافی ہے جس کا تعلق اعتقاد کے ساتھ ہے۔ جیسے فرضوں کے آگے پیچھے ہم غیر مؤکدہ سنتیں اور نوافل پڑھتے ہیں اور ہمیشہ پڑھتے ہیں۔ کسی کو اس پر اعتراض نہیں ہونا کہ



کے درمیان نہیں پڑھا جاتا، رہا اس کے باوجود پانچ منٹ کا وقفہ لازم کرنا اور وہ بھی کم از کم یعنی اس سے کم وقفہ کرنے کی اجازت نہیں، مثلاً کسی نے چار منٹ کا وقفہ کیا تو اس محرف فتویٰ کو شائع کرنے والے کے نزدیک ممنوع ہوگا، پانچ منٹ قطعی اور حتمی ہے اب سوال یہ ہے کہ اس قدر وقفہ کو کس نص شرعی سے قطعی و یقینی اور حتمی قرار دیا گیا۔ وہ نص بیان کی جائے کیونکہ وقفہ کی تجدید و تعیین کا حق زید و بکر کو نہیں بلکہ یہ شریعت ہی کا حق ہے کہ وہ کسی چیز کی حد بتائے، یہ امر شرعی ہے اس میں شریعت کی نص یا شریعت کا حوالہ ضروری ہے اس کے بغیر اس وقفہ کی تعیین و تجدید نہ صرف بے معنی ہو کر رہ جاتی ہے بلکہ اس پر اپنی شریعت گھڑنے کی تعریف بھی صادق آتی ہے۔ اس کے بعد محرف فتویٰ والے لکھتے ہیں :

نماز باجماعت سے پہلے قرآن کریم یا کوئی وظیفہ یا صوفیا کا کلام بلند آواز سے پڑھنا سنت کے خلاف ہے۔ تحریف شدہ فتویٰ شائع کرنے والوں سے پوچھا جا سکتا ہے کہ جناب اس کے خلاف سنت ہونے کی کونسی دلیل ہے؟ کونسی کتاب میں اور کہاں لکھا ہے کہ نماز باجماعت سے پہلے قرآن کریم یا کوئی وظیفہ یا صوفیا کا کلام وغیرہ بلند آواز سے پڑھنا منع ہے؟ **هَاتُوا بُرْهَانَكُمْ اِنْ كُنْتُمْ صَادِقِينَ** جناب! صلوة و سلام کی مخالفت کے جوش میں تشویب کو بھی بھول گئے فقہانے اذان کے بعد جماعت سے کچھ قبل تشویب کو مستحب قرار دیا ہے۔

چنانچہ فقہ حنفی کی مشہور و معتبر کتاب ہدایہ میں **مسئلہ تشویب** : لکھتے ہیں :

والتشویب فی الفجر حتی علی الصلوة اور فجر میں اذان و اقامت کے درمیان

نوافل اور غیر موکرہ سنتیں ہمیشہ کیوں پڑھے جلتے ہیں بلکہ اس سلسلے میں ہم پڑھنے والوں کے اعتقاد کو مد نظر رکھتے ہیں اور انھیں کبھی بھی ان کے ترک پر مجبور نہیں کرتے بلکہ حدیث شریف مستحب عمل کو دائمی طور پر اور ہمیشہ کے لئے پڑھنے کو رسول اللہ صلی اللہ علیہ وسلم نے بہتر قرار دیا چنانچہ حدیث میں ہے جسے نسائی و بخاری و مسلم و ابوداؤد و ابن ماجہ و امام احمد و جمہم اللہ نے روایت کیا رسول اللہ صلی اللہ علیہ وسلم نے ارشاد فرمایا :

**اِنَّ اَحَبَّ الِاَعْمَالِ اِلَى اللّٰهِ اَدْوَمَةٌ وَاَنْ قَلًا** کہ اللہ تعالیٰ کو سب سے پسند وہ عمل ہے جو ہمیشہ کیا جائے اگرچہ تھوڑا ہو۔

اس سے ثابت ہوا کہ نفعی کام اور مستحب عمل جو ہمیشہ کیا جائے اللہ تعالیٰ کو زیادہ پسند ہے اور اگر اسمیں ناغہ کیا جائے یا کبھی چھوڑا اور کبھی کیا جائے تو اگرچہ اس پر بھی ثواب ہوگا لیکن اس کی نسبت اسے دائمی طور پر اللہ تعالیٰ کو زیادہ پسند ہے۔ لہذا منکرین کا یہ کہنا کہ کسی عمل کو ہمیشہ کرنا اس کے وجوب پر دلالت کرتا ہے۔ اس حدیث کی روشنی میں غلط ہو کر رہ گیا۔ یہ تو صرف اللہ تعالیٰ کے نبی کی شان ہے کہ وہ جس عمل کو ہمیشہ کرتے اور کبھی نہ کرتے وہ اس کے وجوب کی دلیل ہوتا۔ اُمتی کی یہ شان نہیں کہ اس کا کسی فعل کو ہمیشہ کرنا اس کے وجوب یا اعتقاد و وجوب کو ظاہر کرتا ہو غرضیکہ کسی فصل کے بغیر اذان کے ساتھ درود شریف پڑھنا مستحب و سنون و مستحب ہے۔ اسے اذان میں اضافہ یا اذان کا جز یا اس میں باعث خلل ٹھہرانا غلط ہے جیسا کہ عنقریب دلائل سے واضح ہو جائے گا۔ اس محرف فتوے میں ہے کہ درود شریف اذان سے علیحدہ پڑھا جائے یا کم از کم پانچ منٹ پہلے پڑھ لیا جائے درمیان میں وقفہ دے کر اذان کہیں) بلاشبہ درود شریف اذان سے علیحدہ ہی پڑھا جاتا ہے اذان



حی علی الفلاح مرتین بین الاذان  
والاقامة حسن لانه وقت نوم  
وغفلة وكره فی سائر الصلوة ومعناه  
العود الى الاعلام وهو على حسب  
ما تعارفوه وهذا تشویب احدثه  
علماء الكوفة بعد عهد الصحابة  
لتنیر احوال الناس وخصوصاً  
الفجریة مما ذكرناه والمتأخرون  
استسزوه فالصلوة كلها  
لظهور التواني فی الامور الدينية  
(ج ۱ ص ۸۴)

حی علی الصلوة حی علی الفلاح سے  
تشویب کرنا مستحسن ہے کیونکہ یہ نیند و غفلت  
کا وقت ہے اور باقی نمازوں میں اس کا ترک  
بہتر ہے اور تشویب دوبارہ اطلاق دینے کو کہتے ہیں  
اور تشویب کلمات اپنے طور چوچا میں تجویز و طے کر لیں  
اور اس تشویب کو کوفہ کے علمائے صحابہ کے عہد کے بعد  
لوگوں کے حالات بدل جانے کی وجہ سے ایجاد کیا اور  
تشویب کو فجر کے ساتھ مخصوص رکھا کہ وہ نیند و  
غفلت کا وقت ہے اور فقہاء متاخرین نے تشویب کو  
تمام نمازوں میں مستحسن قرار دیا کیونکہ دینی معاملات میں تغافل  
وسستی کا ظہور ہو جاتا تھا۔

اب کیا فرمائیں گے جناب والا کہ یہ تشویب جسے فقہاء متقدمین و متاخرین نے  
اذان و اقامت کے درمیان مستحسن قرار دیا۔ یہ بھی آپ کے نزدیک خلاف سنت  
قرار پائے گی اور یہ فقہاء احناف آپ کے نزدیک سخت گنہگار ہونے۔  
بہ بیس این نوبت از کجا تا بہ کجا رسید  
یا فتویٰ شائع کنندگان اس کی تاویل یہ فرمائیں گے کہ یہ تشویب خاموشی سے کی جاتی ہوگی؟  
پھر ایسی تشویب تو ماشاء اللہ خوب مفید ہوتی ہوگی؟ اس کے بعد فرماتے ہیں  
( فجر کے وقت سوائے دو سنت کے نوافل پڑھنے کا بھی حکم نہیں) اشتہار چھاپنے  
والے صاحب غالباً حکم کے لفظ سے اجازت مراد لیتے ہیں جس کا مطلب یہ ہے کہ

جب فجر کے وقت نوافل تک نہیں پڑھے جاسکتے تو درود شریف کیونکہ پڑھنا  
جائز ہوگا اسے کہتے ہیں "بے تنگی ہانکنا" اور غیر موزوں بات کرنا۔ جناب یہ بھی  
بھول گئے جہاں کہ ممانعت کا تعلق صرف نوافل سے ہے نہ کہ ذکر و تلاوت اور  
درود شریف سے جیسا کہ فقہ کی کتابوں میں وضاحت سے مرقوم ہے۔

اس اشتہار میں حزب الاحناف کا فتویٰ بھی ہے :  
**متضاد فتویٰ** : اس فتویٰ میں اگرچہ کتاب کا نام در المختار درست نہیں  
لکھا گیا کہ صحیح نام در مختار ہے اور الدر المختار بھی اور عن الامام شعرانی بھی درست  
نہیں لکھا گیا کہ صحیح الامام الشعرانی ہے یا امام شعرانی۔ تاہم یہ فتویٰ منکرین کے اوپر  
کے درج کردہ دونوں فتوؤں کے خلاف ہے۔ چنانچہ اس فتویٰ میں ہے۔ (جب فجر  
طلوع ہو جائے تب لاؤڈ سپیکر پر درود شریف بلند آواز سے پڑھ سکتے ہیں لیکن فجر  
سے پہلے نہیں)

یہ فتویٰ درست ہے لیکن اس میں اس قدر ترمیم کی جائے گی کہ ماہ رمضان  
میں لوگوں کو روزہ کے لئے بیدار کرنے کو فجر سے پہلے بلند آواز سے درود شریف و  
نعت پڑھنا اور تلاوت کرنا جائز و مستحب ہے۔ فتویٰ چھاپنے والے اذان سے قبل  
درود شریف کی مخالفت میں اس قدر مغلوب العقل ہو کر رہ گئے ہیں انھیں اس بات  
کا شعور تک نہیں رہا کہ حزب الاحناف کا فتویٰ جسے اشتہار کے آخر میں چھاپا  
جا رہا ہے وہ ان کے باطل نظریہ کا قلع و قمع کر رہا ہے اور درود شریف پڑھنے والوں  
کے دلوں میں سکون کی بارش برسا رہا ہے۔

لو آپ اپنے دام میں صیاد آگیا



اب ہم منکرین سے بات پوچھتے ہیں کہ اذان سے قبل صلوٰۃ و سلام کی مانعت کے بارے میں امام اعظم - اس کے بعد اشتہار والے لکھتے ہیں :  
امام اعظم اور صحابہ کرام عشق کی اس منزل سے آشنا نہ تھے۔ (نعوذ باللہ)  
جس سے آج کا عشق سرشار ہے ؟

عہ بریں عقل و دانش بباہر گریست

اشتہاریوں سے جو صلوٰۃ و سلام کی مخالفت میں مل کر اشتہار پر اشتہار چھاپ رہے ہیں کو یہ بات معلوم نہیں یا عمداً لاعلم بن رہے ہیں کہ حالات کے بدلنے سے ان کے تعلق سے بھی بدلتے رہتے ہیں۔ صحابہ و تابعین کرام کے بعد بے شمار اچھے کام رائج ہوئے اور بزرگان دین نے رائج کئے تو کیا یہاں بھی یہی کہیں گے کہ ان بزرگوں نے جو بعد میں یہ اچھے کام رائج کئے اور التزام کے ساتھ کرتے کرتے رہے کیا صحابہ و تابعین عشق کی اس منزل سے آشنا نہ تھے جس سے یہ بعد کے مجاہدین وین سرشار تھے۔

در اصل واقعہ یہ ہے کہ قرون اولیٰ کے مسلمان  
اُلٹے پاؤں پھرنا : حضرت محمد صلی اللہ علیہ وسلم کی صحبت یا آپ کے

قرب زمانہ کی وجہ سے آداب و اخلاص سے آراستہ و پیراستہ تھے۔ اس لئے انہیں ان چیزوں کی حاجت نہ تھی لیکن لوگ جوں جوں حضور صلی اللہ علیہ وسلم کے زمانہ اقدس سے دُور ہوتے چلے گئے۔ ان میں اس طرح کے آداب و اخلاص کی کمی آتی چلی گئی جسے بعد کے فقہاء و علمائے محسوس کرتے ہوئے اس کی تلافی کے لئے کچھ اعمال و آداب اور مستحبات کی ترویج فرمائی اور حدیث مصطفیٰ صلی اللہ علیہ وسلم من سن فی الاسلام سُنَّةٌ حَسَنَةٌ اِذْ کہ جو شخص اسلام میں کوئی اچھی بات رائج کرے گا۔ اسے ثواب

ہم اہل سنت و اجماعت کو نئی بات رائج کرنا اس لئے بھی زیب نہیں دیتا کہ ہم امام اعظم ابوحنیفہ علیہ الرحمۃ کے مقلد ہیں۔ فقہ حنفی میں اذان سے قبل صلوٰۃ وغیرہ ثابت نہیں ہے تو اب غیر مقلدانہ عمل کرنا اور اصل یہ ثابت کرنا ہے کہ امام اعظم اور صحابہ کرام عشق کی اس منزل سے آشنا نہ تھے (نعوذ باللہ) جس سے آج کا عشق سرشار ہے۔

عہ بریں عقل و دانش بباہر گریست

چشم بد دور، یہ صاحب اہلسنت بنتے ہیں جو درود شریف کی سنت کو طح طرح کی فریب کاریوں سے ملانے کے دپے ہیں۔ پھر امام ابوحنیفہ کی تقلید کا دعویٰ بھی گویا درود شریف کی مخالفت بھی امام صاحب کی تقلید کے سر تقویٰ جا رہی ہے۔ مقلد ہوں تو ایسے ہوں۔

اچھ اللہ ساتھ یہ بھی تسلیم کیا جا رہا ہے کہ قبل ازاں صلوٰۃ و سلام فقہ حنفی میں ثابت نہیں اور یہ مسلم بات ہے کہ کسی چیز کا ثبوت نہ ملنا اس کے ممنوع و ناجائز ہونے کی دلیل نہیں۔ ممنوع و ناجائز ہونے کے لئے دلیل شرعی کا وجود ضروری ہے جس سے منکرین نہیں دامن ہیں۔ پھر صلوٰۃ و سلام پڑھنے کو غیر مقلدانہ عمل قرار دینا بھی مفہوم تقلید سے جہالت ہے۔

تقلید کا معنی : تقلید کا معنی ہے کسی دلیل کے بغیر دوسرے کے قول پر عمل کرنا۔ ملاحظہ ہو :

التقليد العمل بقول الغير من غير حجة (مسلم الثبوت ۲۸۹ ج ۱)  
یعنی تقلید بلا دلیل دوسرے کے قول پر عمل کرنا ہے۔



اسی طرح دو مختار میں ہے **وَيُرْجِعُ قَلْبَهُ إِلَى الْخَلْفِ** (ص ۱۶۶ طبع دہلی) کہ حاجی کو طواف وداع کے بعد پیچھے کرائے پاؤں لوٹنا چاہیے۔ اور اسی طرح علامہ

شانی نے فرمایا :- (شانہ ص ۵۲۴) ۲۲

اور امام ابن نجیم علیہ الرحمۃ نے بحر الرائق میں اسے بیان کرنے کے بعد لکھا ہے کہ :  
**لَكِنْ يَفْعَلُهُ عَلَىٰ وَجْهِ لَا يَجْعَلُ** لیکن یہ عمل اس طرح سے کرے کہ کسی سے  
**مِنْهُ صَدَمٌ أَوْ وَطْأَةً لِأَحَدٍ (ص ۳۴۸)** ٹکرائے جائے اور نہ ہی کسی پر قدم آئے۔

اور امام فخر الدین عثمان بن علی الزلیعی علیہ الرحمۃ کو جب اس فعل کی سنت و عمل اسلاف سے کوئی دلیل نہ ملی اور ممانعت کی بھی کوئی وجہ نہ تھی تو اس کا ذکر کرنے کے بعد فرمایا کہ  
**وَالْعَادِيَةُ جَارِيَةٌ بِهِ فِي تَعْظِيمِ** لوگوں کی عادت جاریہ ہے کہ وہ بزرگوں کے  
**الْأَكَابِرِ وَالْمَنْكَرِ لِذَلِكَ مَكَابِرِ** سامنے سے پشت فرمے کہ نہیں بھرتے اور اس کا منکر  
(تبیین الحقائق ص ۳۴۸) بے درجہ لڑنے والا۔

یعنی اگرچہ سنت سے اور قرون اولیٰ سے اس ادب و تعظیم کی کوئی دلیل نہیں ملتی لیکن اس کے لئے اتنا کافی ہے کہ لوگ ایک عرصہ سے ایسا کرتے چلے آ رہے ہیں اور اس میں تعظیم و تکریم ہی تو ہے اسے منع کرنے کی وجہ نہیں۔ کیونکہ تعظیم بزرگان و تعظیم آثار و مقامات مقدسہ مطلوب شرع ہے۔ لہذا اسے بلاوجہ ناجائز قرار نہیں دیا جائے گا جبکہ یہ فعل مناسک حج کے ساتھ ہی کیا جاتا ہے۔ یہ بات کسی کو نہ سوجھی کہ حج مناسک حج میں زیادتی متصور ہوگی اور کسی عبادت کے مقررہ افعال پر زیادتی ناجائز ہے لہذا یہ بھی ناجائز ہونا چاہیے۔ لیکن یہ اس لئے نہ سوجھی کہ وہ سمجھتے تھے زیادتی تب ہو کہ دونوں کا ایک ہی درجہ تصور کیا جائے اور اسی ہم درجہ ہونے کی نیت سے کیا جائے ورنہ نہیں

ملے گا اور اس پر عمل کرنے والوں کے برابر اور ثواب ہوگا۔ تا آخر اور بمطابق قول سیدنا عبداللہ بن مسعود رضی اللہ عنہما **مَا زَاَهُ الْمُسْلِمُونَ حَسَنًا فَهُوَ عِنْدَ اللَّهِ حَسَنٌ** کہ جس کام کو مسلمان اچھا سمجھیں وہ عند اللہ اچھا ہے کے مطابق اچھے اچھے کام رائج کئے جس پر عمل کر کے ان کے دینی ذوق و محبت اور شوق و لگن میں اضافہ ہوا۔ اس قسم کے بہت سے کام ہیں مثلاً ہا یہ میں ہے کہ حاجی طواف وداع کے بعد جب واپس آنے لگے تو اس کے لئے مستحب ہے کہ :

**أَنْ يَنْصُرِفَ وَهُوَ يَمْشِي** کہ کعبہ سے واپس یوں لوٹے کہ اٹے پاؤں  
**وَرَأَاهُ وَوَجْهَهُ إِلَى الْبَيْتِ (پہلی ج ۲۳۹)** آئے اور منہ کعبہ معظمہ کی طرف رہے۔

جب کہ یہ اٹے پاؤں پھرنا رسول اللہ صلی اللہ علیہ وسلم اور قرون اولیٰ کے حضرات سے ثابت نہیں بلکہ بعد میں علماء و فقہانے لوگوں کو اس عمل کی تلقین کی حالانکہ حج ایک عبادت ہے اور اس کے افعال و اعمال مقرر ہیں جن میں طواف کعبہ کے بعد واپس لوٹتے ہوئے اٹے پاؤں پھرنا شامل ہی نہیں ہے بلکہ بعد کے بزرگوں نے جب لوگوں میں غفلت و تساہل دیکھا اور آداب و اخلاص کا کچھ فقدان محسوس کیا تو اس عمل کو رائج کیا اور لوگوں کو اس پر عمل کرنے کی ترغیب دی تو کیا اسے حج میں زیادتی و اضافہ تصور کیا جائے گا؛ اور کیا اسے حج جیسی عبادت میں خلل ڈالنے کے مترادف سمجھا جائے گا اور کیا یہاں بھی یہ کہنا مناسب ہوگا کہ کیا امام اعظم و صحابہ کرام عشق و ادب کی اس منزل سے آشنا نہ تھے جس سے بعد کے فقہاء و عشاق سرشار ہوئے، اس تحقیق کے بعد اشتہار شائع کنہا ہی فیصلہ کریں کہ

ہیں عقل و دانش بپاید گریست کس پر صادق آتا ہے؟



اور یہاں یہ بات نہیں پائی جاتی لہذا یہ زیادتی نہیں ہے اس لئے یہ بلاشبہ جائز و صحیح  
 اب ہم قبل اذان صلوٰۃ و سلام کو منع کرنے والوں سے یہی کہیں گے کہ جناب کیا آپ  
 یہاں وہی بات کہہ سکتے ہیں جو درود شریف پڑھنے والوں کے بارے میں فرما رہے ہیں کہ  
 قرون اولیٰ کے مسلمان کعبہ معظمہ کے جذبہ احترام سے اکتفا نہ تھے جس سے بعد کے عاشق  
 سرشار ہوئے اور ہیں۔ ہرگز نہیں کہہ سکتے پھر قبل اذان درود شریف پڑھنے والوں پر  
 زبان طعن و راز کرنے کی جسارت کیوں؟

سوادِ اعظم و سنی و پشتی صابری : اور ادارہ کے نام کے ساتھ :  
 ”تنظیم نوجوانان اہلسنت و مرکز سواد اعظم اہلسنت و الجماعت“ دارالحق، آستانہ پشتیہ  
 صابریہ، لکھا ہے۔ جبکہ یہ حضرات مسلک کے اعتبار سے دہلیہ کی دیوبندی شاخ کے  
 لوگ ہیں۔ دہلیہ حضرات عام مسلمانوں کو دھوکا دینے کے لئے اپنے ناموں کے ساتھ  
 اس طرح لکھتے ہیں۔ اس سلسلے میں مسلمانوں کے عظیم پیشوا امام احمد رضا علیہ الرحمۃ نے  
 پہلے ہی خبردار فرما دیا ہے کہ :

سب سے مضرتہ ہیں دہلی سنی بن کے رجھاتے یہ ہیں  
 سنی حنفی و پشتی بن بن کر بہکاتے یہ ہیں  
 لہذا انشاء اللہ بصیرت رکھنے والے مسلمانوں، دہلیوں کی ان فریب کاریوں سے  
 ہوشیار ہی رہیں۔

# اذان سے قبل صلوٰۃ و سلام کا قرآن پاک سے ثبوت

اللہ تعالیٰ قرآن مجید میں رشاد فرماتا ہے :

ان اللہ و ملائکتہ یصلون بلاشبہ خدا تعالیٰ اور اس کے فرشتے نبی کریم پر صلوٰۃ  
 علی النبی یا ایہا الذین آمنوا صلوا بیعتے میں۔ لے مسلمان تم بھی ان پر صلوٰۃ و سلام  
 علیہ وسلموا تسلیما (احزاب) بھیجو۔

اس میں صلوٰۃ و سلام بھیجنے کا حکم مطلق اور عام ہے لہذا اسے کسی قید و شرط  
 کے ساتھ مقید کرنا قرآن کریم کے اطلاق و عموم کی ترمیم و تنسیخ ہے جو ہرگز درست نہیں ہے  
 چنانچہ حدیث شریف میں ہے **كُلُّ شَرَطٍ لِّتَرْفِ كِتَابِ اللَّهِ تَعَالَى فَهُوَ بَاطِلٌ**  
 یعنی جو شرط یا جس بات کی شرط قرآن مجید میں نہ ہو وہ باطل ہے۔ امام عبدالرؤف مناوی

اس کی شرح فیض القدر میں فرماتے ہیں : **أَيُّ فِي حُكْمِهِ (ج ۵ ص ۳۳)** یعنی  
 قرآن کریم کے جس حکم میں کسی طرح کی شرط نہ ہو اس میں شرط کا اضافہ کرنا باطل ہے۔ دیکھیے  
 قرآن مجید میں درود شریف پڑھنے کا حکم مطلق اور عام ہے اس میں کسی قسم کی شرط و قید موجود  
 نہیں ہے۔ اس حدیث شریف کی رو سے اذان سے قبل درود نہ پڑھنے کی شرط و قید  
 بڑھانا باطل ہوا۔ لہذا اذان سے قبل صلوٰۃ و سلام پڑھنا بلاشبہ جائز اور اس سے منع  
 کرنا قرآن کے اطلاق و عموم کے منافی ہو کر غلط ہو گیا۔

صلوٰۃ و سلام ہر حال مستحب ہے : قرآن مجید کے اسی اطلاق و عموم کا لحاظ



کرنا مستحسن ہے۔ اسی حدیث کے پیش نظر علماء کرام ہمیشہ اپنے مواعظ و اذکار ایسے اچھے کاموں کی ابتدا و درود شریف کرنے چلے آئے ہیں چنانچہ فیض القدر شرح جامع صغیر میں امام عبدالرؤف مناوی علیہ الرحمۃ فرماتے ہیں۔

وَقَدْ تَوَارَتْ الْعُلَمَاءُ وَالْوَعَاظُ  
كَابِرَاعِنَ كَابِرِ هَذَا الْأَدَبِ فَصَدُوا  
اللَّهُ وَصَلُوا عَلَيَّ بِإِمَامِ كُلِّ عِلْمٍ  
مَقَادٍ وَقَبْلَ كُلِّ عِظَةٍ وَتَذَكُّرَةٍ  
یعنی بڑے بڑے علماء مسلسل اس پر عمل پیرا  
چلے آتے ہیں کہ ہر علم مفاد اور ہر وعظ اور ذکر  
و تذکیر سے قبل اللہ تعالیٰ کی حمد و ثنا اور اس  
کے نبی پر صلوات بھیجتے چلے آئے ہیں۔  
(۵۲ ص ۵۲)

اس میں علوم مفاد اور ذکر و نصیحت کے جو الفاظ ہیں جن سے پیشتر اللہ تعالیٰ کی حمد و ثنا پڑھنے اور اس کے نبی صلی اللہ علیہ وسلم پر صلوات و سلام بھیجنے کا تسلسل کے ساتھ اسلاف و اکابر کا عمل چلا آیا ہے کیا اذان اس سے مستثنیٰ ہے؟

امام بدرالدین عینی علیہ الرحمۃ متوفی ۸۵۵ھ کل امر ذی بال کی احادیث نقل کرنے کے بعد فرماتے ہیں کہ ہر اچھے کام کا آغاز اللہ تعالیٰ کی حمد و ثنا کے بعد حضور صلی اللہ علیہ وسلم پر درود شریف سے کیوں ہونا چاہیے۔

وَأَمَّا الصَّلَاةُ فَلَنْ ذَكَرَهُ صَلَّى اللَّهُ  
عَلَيْهِ وَسَلَّمَ مَقْرُونًا بِذِكْرِهِ تَعَالَى  
وَلَقَدْ قَالَ الْوَاقِفُ قَوْلَهُ تَعَالَى (وَرَفَعْنَا  
لَكَ ذِكْرَكَ) مَعْنَاهُ ذُكِّرْتَ  
حِينَ مَا ذُكِّرْتَ (عمدة القاری شرح بخاری  
۵ ص ۵۲)

حضور صلی اللہ علیہ وسلم پر درود اس لئے کہ  
آپ کا ذکر اللہ تعالیٰ کے ساتھ مقرون اور ملا  
ہو رہے اور علمائے آیت کریمہ وَرَفَعْنَا لَكَ ذِكْرَكَ  
کے معنی میں کہا ہے کہ اس کا معنی یہ ہے کہ لے جو آپ  
جہاں میرا ذکر ہوگا وہاں تیرا ذکر ہوگا۔

کرتے ہوئے علماء حضور صلی اللہ علیہ وسلم پر لُؤة و سلام بھیجنے کو بہر حال اور بہر صورت جائز و مستحب قرار دیا ہے۔ چنانچہ شمس الملتہ والدین امام سخاوی متوفی ۸۳۱ھ علیہ الرحمۃ بقول البیہقی میں امام شافعی علیہ الرحمۃ سے نقل کرتے ہیں کہ :

قَالَ الشَّافِعِيُّ رَضِيَ اللَّهُ عَنْهُ أَحَبُّ  
كَثْرَةَ الصَّلَاةِ عَلَى النَّبِيِّ صَلَّى اللَّهُ  
عَلَيْهِ وَسَلَّمَ فِي كُلِّ حَالٍ (ص ۱۹۳)  
امام شافعی رضی اللہ عنہ نے فرمایا کہ میں ہر حال  
میں نبی کریم پر صلوات و سلام پڑھنے کو پسند  
کرتا ہوں۔

لیجئے امام شافعی علیہ الرحمۃ جیسی شخصیت کے فیصلے کے بعد زید و عمرو کی بات کی وقعت رہ جاتی ہے کہ اذان سے پہلے نہ پڑھو یا پانچ منٹ کا وقفہ کر کے پڑھو۔ یہ من گھڑت منظر بھی امام ممدوح کے ارشاد فِي كُلِّ حَالٍ کے عموم کے بعد بیکار ہو کر رہ گئی۔

## اذان سے قبل صلوات و سلام پڑھنے کا حد شریف ثبوت

ہر اچھے کام کی ابتدا و درود شریف : صلی اللہ علیہ وسلم ارشاد فرماتے ہیں حدیث شریف میں ہے رسول اکرم

كُلُّ أَمْرٍ ذِي بَالٍ لَا يُبْدَأُ فِيهِ بِحَمْدِ  
اللَّهِ وَالصَّلَاةِ عَلَيَّ فَهُوَ أَقْطَعُ أَسْتُرٍ  
مَنْحُورٍ مِنْ كُلِّ بَرَكَةٍ (ابن صغیر) برکتوں سے خالی ہے۔  
یعنی جس اچھے کام کی ابتدا اللہ تعالیٰ کی حمد  
اور مجھ پر درود پڑھنے سے نہ کی جائے وہ کام

اس بات سے کون انکار کر سکتا ہے کہ اذان ایک اچھا کام ہے۔ اس حدیث میں  
كُلُّ أَمْرٍ ذِي بَالٍ میں اذنان بھی آجاتی ہے لہذا اس کی ابتدا بھی درود شریف سے



لہذا اس حدیث کی رو سے اذان سے قبل درود شریف پڑھنا بلاشبہ درست اور  
مستحب الہی ورفعتک ذکرک کے عین مطابق ہوا۔

مواقع درود شریف میں سے ایک موقع اذان بھی ہے۔  
اعلم اکرام نے اس لئے

مواقع میں سے ایک موقع محل قرار دیا ہے جس پر حضور صلی اللہ علیہ وسلم کے حضور ہر یہ  
صلوٰۃ و سلام بھیجا مستحب ہے۔ چنانچہ امام قاضی عیاض علیہ الرحمۃ متوفی ۷۰۲ھ  
شفا شریف میں فرماتے ہیں :

وَمِنْ مَوَاطِنِ الصَّلَاةِ عَلَيْهِ  
عِنْدَ ذِكْرِهِ وَسَمَاعِ اسْمِهِ أَوْ  
كِتَابِهِ أَوْ عِنْدَ الْأَذَانِ (شفا شریف ص ۲۰۷)  
اس میں عند الاذان یعنی اذان کے وقت کی خط کشیدہ عبارت پر خوب نظر  
نظر فرمایا جائے۔

اذان و اقامت کے وقت درود شریف :  
حضرت محدث ملاح علی قاری علیہ الرحمۃ متوفی ۱۰۱۴ھ فرماتے ہیں کہ :

(عند الاذان) ای الاعلام  
الشمائل للاقامة (شرح شفا ص ۲۰۷) دونوں کو شامل ہے۔

لیجئے اسے کہتے ہیں یک نہ شد ووشد مخالفین تو اذان سے قبل درود شریف  
پڑھنے کو روکتے تھے یہاں تو اقامت کا مسئلہ بھی بیچ میں آگیا کہ نہ صرف اذان کے

وقت صلوة و سلام پڑھنا مستحب ہے بلکہ اقامت کا بھی یہی حکم ہے کہ اس سے پہلے  
بھی صلوة و سلام باعث اجر و ثواب ہے۔

عقل ہوتی تو خدا سے لڑائی لیتے۔ یہ گھٹائیں اسے منظور پڑھانا تیرا  
تو گھٹائے سے کسی کے گھٹائے گھٹے گا۔ جب بڑھائے تجھے اللہ تعالیٰ تیرا

سُلطان صلاح الدین ایوبی کا کارنامہ :  
علیہ الرحمۃ متوفی ۶۰۴ھ جن کی

کنیت ابو داؤد اور اسم گرامی سلیمان بن عمر بن منصور ہے۔ مصر کے مشہور مفسر و فقیہ علامہ میں  
(مجموع النورین ج ۴ ص ۱۷۱) اپنی فقہ کی مشہور کتاب فتوحات الیوب فرماتے ہیں :

وَكَانَ حَدَّثَ فِي أَيَّامِ السُّلْطَانِ  
صَلِحِ الدِّينِ بْنِ الْيُوبِ أَنْ يُقَالُ قَبْلَ  
أَذَانِ الْفَجْرِ فِي كُلِّ لَيْلَةٍ بِمِصْرَ وَالشَّامِ  
السَّلَامُ عَلَى رَسُولِ اللَّهِ صَلَّى اللَّهُ عَلَيْهِ  
وَاسْتَمْرَ ذَلِكَ إِلَى سَنَةِ سَبْعٍ وَسِتِّينَ  
وَسَبْعِمِائَةٍ فَزِيدَ فِيهِ بِأَمْرِ الْمُعْتَبِرِ  
صَلِحِ الدِّينِ الْبَلْبَاسِيِّ أَنْ يُقَالُ الصَّلَاةُ  
وَالسَّلَامُ عَلَيْكَ يَا رَسُولَ اللَّهِ إِلَى أَنْ  
يَجْعَلَ عَقِبَ كُلِّ أَذَانٍ وَاسْتَمْرَ إِلَى  
الآن۔ (ج ۱ ص ۲۱۱/۱۱۶)

علامہ نے اس میں کئی ایک معلومات جمع کر دیئے ہیں۔ ایک یہ اذان سے قبل  
سے اب تک چلا آرہا ہے۔



صلوٰۃ و سلام اگرچہ فی نفسہ ایک مسنون و مستحب چیز تھی لیکن اس سلسلے میں خصوصاً  
اہتمام التزام کے ساتھ مسلسل صورت سلطان اسلام حضرت سلطان صلاح الدین ایوبی  
علیہ الرحمۃ کے زمانے مبارکہ میں پیدا ہوئی جن کی وفات شریفیہ ۵۸۹ھ میں ہوئی۔ ان  
کی سلطنت خلافت راشدہ کا بہترین نمونہ تھی۔ جن کے بارے میں علامہ فرید وجدی لکھتے  
ہیں کہ :

انہ مات ولو یترک  
حضرت سلطان کا انتقال ہوا اور انہوں نے  
لاولادہ دارا ولا بستانا ولا ضیعة  
اپنے پیچھے اپنی اولاد کے لئے نہ کوئی گھر چھوڑا  
ولو یوجد بیتہ غیر سبعة  
زباغ زسامان اور نہ مکان و گھر صرف سینتالیس درہم  
واربعین درہما و دینار واحد  
اور ایک دینار چھوڑا۔ رضی اللہ عنہ و رضی  
دامرة معارف القرن العشرین  
رضی عن اتباعہ باحسان  
۵۶ ۵۷

یہ نام کا سلطان مگر درحقیقت خدا کا محبوب انسان تھا۔ صاحب علم و تقویٰ تھا۔  
ایسے بزرگوں کا فعل یقیناً لائق تحسین ہی نہیں لائق اتباع بھی ہے۔ کما قال  
صلی اللہ علیہ وسلم من سن فی الاسلام سنة حسنة اتخا پھر اس زمانے کے  
علماء کرام نے اس عمل کے جاری کرنے پر صا و فرمایا تو لازماً یہ عمل علماء سابقین کے اجماع  
سے مدلل و مؤید ہوا۔ اب اس پر اعتراض و انکار مکابره و مجادلہ بیجا کے کوئی حقیقت  
نہیں رکھتا بلکہ یہ انکار بجلتے خود لائق نفرین و قابل مذمت ہے۔  
الزام ہم پر تھا قصور اپنا نکل آیا

تذکیر : علامہ شافعی علیہ الرحمۃ فرماتے ہیں : کہ دمشق میں باقی نمازوں کی  
اذان کے بعد اور جمعہ کے دن ظہر کی اذان سے قبل حضور صلی اللہ علیہ  
پر صلوٰۃ و سلام پڑھا جاتا ہے جسے یہاں کی اصطلاح میں تذکیر کہا جاتا ہے :  
وهو المسعی فی دمشق تذکیراً  
کہ اسے دمشق میں تذکیر کہتے ہیں جیسا کہ  
کالذی یفعل قبل اذان الظهر  
روز ظہر سے قبل یہ عمل کیا جاتا ہے۔  
لیوم الجمعة (فتاویٰ شامی ص ۲۹)

تذکیر کے معنی ہیں یاد دلانا اس سے مراد حضور صلی اللہ علیہ وسلم پر درود شریف  
بھیجنے کی بات کو یاد دلانا ہے تاکہ درود شریف کو بھولے ہوئے غافل نہ رہیں۔ مؤذن  
کی زبان سے سن کر پڑھنے لگیں کہ حدیث شریف میں ہے من نسی الصلوٰۃ علی  
فقد نسی طریق الجنة (او کما تھلی اللہ علیہ وسلم) کہ جو مجھ پر درود  
شریف پڑھنا بھول گیا وہ جنت کا راستہ بھول گیا۔ اور جمعہ کے روز اذان ظہر سے  
مراد جمعہ کی ہی اذان ہے۔ اسے اذان ظہر اس لئے کہا گیا کہ وہی ظہر کا وقت ہے اور  
جمعہ ظہر کے ہی وقت میں پڑھا جاتا۔ اس نسبت سے جمعہ کی اذان کو اذان ظہر کہہ دیا۔

امام ابن حجر مکی سے سوال اور ان کا جواب : امام ابن حجر مکی علیہ الرحمۃ  
سے قبل حضور صلی اللہ علیہ وسلم پر صلوٰۃ و سلام بھیجنا مسنون و مستحب ہے جیسا کہ بعد میں  
مسنون و مستحب ہے۔ کیا اذان سے پہلے ایسا کرنے والے کو منع کیا جائے یا نہ؟ اپنے  
ارشاد فرمایا کہ مؤذن حضرات صبح و جمعہ کی اذان کے علاوہ باقی نمازوں کی اذان میں تو اذان  
کے بعد حضور صلی اللہ علیہ وسلم پر صلوٰۃ و سلام بھیجتے ہیں۔



الا الصبح والجمعة فانهم  
 يُقَدِّمُونَ فِيهِمَا عَلَى الْإِذَانِ وَإِلَّا  
 الْمَغْرِبَ لَا يَفْعَلُونَ غَالِبًا لِضِيقِ  
 وَقْتِهَا ( فتاویٰ کبریٰ ج ۱ ص ۱۲۹/۱۳۰/۱۳۱ )

مگر صبح و جمعہ کی اذان سے قبل ہی صلوٰۃ و سلام  
 بھیجتے ہیں اور مغرب میں وقت کی تنگی کی وجہ سے  
 زیادہ تر نہیں پڑھتے۔

اس کے بعد علامہ موصوف اس اہتمام کا پس منظر پیش کرتے ہیں۔ یہ چیز  
 سلطان صلاح الدین بن ایوب علیہ الرحمۃ کے حکم شریف سے اہتمام کے ساتھ آغاز  
 پذیر ہوئی اور اس کی وجہ یہ ہوئی کہ جب حاکم مخزوم ابن العزیز قتل کیا گیا تو اس کی ہمیشہ  
 ست اٹوک نے مؤذنون کو حکم دیا کہ وہ اس کے دروازے پر جس کا نام ظاہر تھا۔ اذان سے قبل  
 سلام بھیجا اور یوں کہا کریں السلام علی الامام الظاہر امام ظاہر پر سلام ہو۔ اس کے بعد  
 اس کے نائبوں کے دور میں یہی رائج رہا حتیٰ کہ سلطان صلاح الدین ایوبی علیہ الرحمۃ نے  
 برسر اقتدار آکر ظاہر پر سلام بھیجنے کے سلسلے کو بند کر کے اس کی جگہ

وجعل بدلہ الصلوٰۃ والسلام  
 علی النبی صلی اللہ علیہ وسلم ففعلوا  
 ما فعل فجزاه اللہ ( فتاویٰ کبریٰ ص ۱۳۱ )

اس کی جگہ اذان سے قبل حضور صلی اللہ علیہ وسلم  
 پر صلوٰۃ و سلام پڑھنے کا حکم فرمایا، خدائے جبار  
 نے اس نے کیا ہی اچھا کام کیا۔

اسی طرح امام سخاوی علیہ الرحمۃ نے القول البدیع میں لکھا ہے ملاحظہ ہو۔  
 (القول البدیع ص ۱۹۲/۱۹۳) پھر امام سخاوی اور امام ابن حجر مکی علیہ الرحمۃ سلطان اسلام  
 حضرت صلاح الدین ایوبی علیہ الرحمۃ کو تو اس کا رخصیر پر دعائے خیر دے رہے ہیں مگر انیسویں  
 کہ یہ سنیت و سلام کے مدعی اسے برا جتنا کر اس کے کرنے والوں کو طعن و تشنیع کا  
 نشانہ بنا رہے۔ اس کے بعد ابن حجر علیہ الرحمۃ فرماتے ہیں :

ولحورنی فی شیئی منها التعرض  
 للصلوٰۃ علیہ صلی اللہ علیہ وسلم  
 قبل الاذان ولا الی محمد رسول اللہ  
 صلی اللہ علیہ وسلم بعدہ و  
 لورنا ایضاً فی کلام امتنا  
 تعرضنا لذلك ( فتاویٰ کبریٰ ج ۱ ص ۱۳۱ )

اور ہمیں اذان سے قبل حضور صلی اللہ علیہ وسلم  
 پر صلوٰۃ و سلام پڑھنے کو منع کرنے کی ضرورت  
 نہیں اور نہ ہی محمد رسول اللہ صلی اللہ علیہ وسلم مجھ  
 سے منع کرنے کی حاجت ہے اور ہمارے آئمہ  
 کے کلام میں بھی اس قسم کے تعرض و منع کی کوئی  
 بات نظر سے نہیں گذری۔

البتہ آخر میں فرماتے ہیں۔ پڑھنے والے اذان کی اس کے سنت مؤکدہ ہونے کا اعتقاد  
 نہیں کرنا چاہیے۔ نیز امام ابن حجر مکی علیہ الرحمۃ نے ایک اور مزے کی بات کی ہے وہ  
 یہ کہ اگر مؤذن لا الہ الا اللہ کے بعد محمد رسول اللہ کہہ دے تو ہمیں اس پر  
 کوئی اعتراض نہیں۔

حالانکہ محمد رسول کا کہنا حضور صلی اللہ علیہ وسلم۔ قرون اولیٰ سے ثابت نہیں  
 اس کے باوجود اگر کوئی ایسا کرے تو ہم اسے منع نہ کریں گے۔ جب کہ اس کے سنت اور  
 اذان کی طرح اسے ضروری تصور نہ کرے۔

**اذان و اقامت کے درو سنتیہ :** اذان و اقامت سے قبل حضور  
 صلی اللہ علیہ وسلم پر درود بھیجنا سنون

و مستحب ہے۔ اس سلسلے میں امام علامہ عثمان بن محمد نظام الدین میاں علیہ الرحمۃ  
 اپنی کتاب فتح المعین فرماتے ہیں کہ :

وقال الشيخ الكبير البكري  
 انها سنن قبلهما  
 یعنی شیخ کبیر علیہ الرحمۃ نے فرمایا کہ ان دونوں  
 سے قبل صلوٰۃ و سلام پڑھنا سنون ہے۔



بھگوان تعالیٰ اذان سے قبل صلوٰۃ و سلام کا  
قرآن و سنت اور اجماع علماء و اقوال عرفاء  
سے مدلل و محقق ثبوت بہم پہنچ کر رہا۔  
اللہ تعالیٰ قلبے سلیم عطا فرمائے اور قبولِ حق  
کے توفیق بخشنے۔

دُعاگو

خادم العلماء

مفتی غلام سرور قادری

دارالعلوم غوثیہ رضویہ میں رکیٹ لکچر لکھتا ہوں

اس کی شرح اعانتہ الطالبین میں ہے کہ :  
ای الصلوٰۃ والسلام علی  
النبي صلی اللہ علیہ وسلم قبل الاذان  
والاقامة (۱۲ ص ۲۳)

قارئین کرام سے درخواست ہے کہ اذان سے  
قبل صلوٰۃ و سلام کے سنوؤں و مستحب ہونے کے اس  
قدر بے شمار حوالے گزرے کہیں بھی وقفہ کوئی  
شرط سنو یا پڑھو ؛ ہرگز نہیں۔ دراصل وقفہ  
سے سانس لینا ہے جیسا کہ آیت کے آخر میں سانس  
ٹوٹتا ہے۔ تو قدرتِ طور پر انسان نیا سانس لے کر  
اگلے آیت کو پڑھتا ہے۔ اسے اہل علم و قرآن حضرات  
کہتے ہیں۔ یہی کافی ہے اور قدرتِ فاصلہ ہے۔  
اسے اعتبار سے وقفہ خود بخود ہو جاتا ہے۔

کوئی شخص ایک سانس سے درود شریف اور  
اذان کو ملا کر نہیں پڑھتا۔

علاوہ ازیں دونوں کالبر و لہجہ اور انداز ادائیگی  
مختلف ہے۔ اس کے باوجود زمانتا اور انکار کئے جانا  
متلاشیہ حق کا کام نہیں۔